

Title: Need for doubling of Samastipur-Darbhanga-Jainagar-Sitamarhi and Sakari-Nimmali-Forbesganj railway line in Bihar.

श्री हुवमदेव नारायण यादव (मधुबनी) : महोदय, बिहार में मिथिलांचल सबसे पिछड़ा हुआ इलाका है। इस पिछड़े इलाके के विकास के लिए श्रीमान अटल बिहारी वाजपेयी जी ने कई रेल और सड़क योजनाओं का शुभारम्भ किया था। उसमें से कुछ काम में विलम्ब हो रहा है और अधूरे पड़े हुए हैं, उनको पूरा करने का मैं आग्रह कर रहा हूँ। समस्तीपुर से दरभंगा, दरभंगा से जय नगर, दरभंगा से सीतामढ़ी लाइन का दोहराकरण किया जाए। उस लाइन पर गाड़ियों की संख्या बढ़ाई जाए और सवारी गाड़ियों में डिब्बों की संख्या बढ़ायी जाए। सकरी-निर्मली-फोरबिसगंज रेल लाइन को पूरा करके चालू किया जाए और गुवाहटी से शीघ्र जोड़ा जाए। सीतामढ़ी-जयनगर-निर्मली-दरभंगा से मुजफ्फरपुर लाइन और मधुबनी-वेनी-पटुपुड़ी लाइन का सर्वेक्षण कब से चल रहा है और उसमें जमीन का अधिग्रहण भी हो रहा है, लेकिन काम नहीं हो रहा है। इन सभी कामों को पूरा करवाने से मिथिलांचल का विकास होगा, वहां के लोगों के जीवन में एक नई रोशनी आएगी और उनके भी अच्छे दिन लौट आएंगे, इसलिए आपसे मेरी विनम्र प्रार्थना है कि सरकार इन कामों पर ध्यान दे और इनको शीघ्र से शीघ्र पूरा करवाए।